

????????? ???? ???? ???? ????
?????????; ???? ???? ???? ???? ????
?????????????



தமிழீழ விடுதலைப் புலிகள் குறித்து கல்வி இராஜாங்க அமைச்சர் விஜயகலா மகேஸ்வரனின் சர்ச்சை கருத்து தொடர்பான வழக்கு விசாரணை ஒத்திவைக்கப்பட்டுள்ளது.

குறித்த வழக்கு இன்று (வெள்ளிக்கிழமை) கொழும்பு பிரதான நீதிமன்றத்தில் விசாரணைக்கு வந்தபோதே வழக்கின் விசாரணையை டிசம்பர் மாதம் 13 ஆம் திகதி எடுத்துக் கொள்வதற்கு தீர்மானிக்கப்பட்டது.

இந்த விசாரணையின்போது, சி.ஐ.டி. அதிகாரிகள் இராஜாங்க அமைச்சருக்கு எதிராக எடுக்கப்பட வேண்டிய சட்ட நடவடிக்கை குறித்து, சட்டமா அதிபரின் அறிவுறுத்தல்கள் இன்னும் கிடைக்கவில்லை என தெரிவித்தனர்.

இந்நிலையில் இந்த விவகாரம் தொடர்பாக எடுக்கவேண்டிய நடவடிக்கை குறித்து நீதிமன்றத்திற்கு அறிவிக்குமாறு சட்டமா அதிபருக்கு உத்தரவிட்ட நீதவான், வழக்கை ஒத்திவைப்பதாக அறிவித்தார்.

இந்த விவகாரம் தொடர்பிலான விசாரணைகள் முடிவுற்றுள்ள நிலையில், சட்டமா அதிபரின் ஆலோசனையின் அடிப்படையிலேயே இந்த வழக்கு விசாரணைக்கு எடுத்துக் கொள்ளப்படவுள்ளது.

2018 ஜூலை 2 ஆம் திகதி யாழ்ப்பாணத்தின் வீரசிங்கம் மண்டபத்தில் நடைபெற்ற நிகழ்வொன்றில் உரையாற்றிய விஜயகலா மகேஸ்வரன், “நாங்கள் நிம்மதியாக வாழவும், நாங்கள் நிம்மதியாக வீதியில் நடக்கவும், எங்களுடைய பிள்ளைகள் பாடசாலைக்கு சென்று மீண்டும் வீடு திரும்ப வேண்டுமாவும் இருந்தால் வடக்கு கிழக்கில் தமிழீழ விடுதலைப்புலிகளின் கை ஒங்கவேண்டும்” என தெரிவித்திருந்தார்.

இதன் பின்னர் முன்னெடுக்கப்பட்ட விசாரணைகளின் அடிப்படையில் கடந்த 2018 ஆம் ஆண்டு ஒக்டோபர் 8 ஆம் திகதி கைது செய்யப்பட்ட அவர் அன்றே 500,000 ரூபாய் பிணையில் விடுவிக்கப்பட்டிருந்தமை குறிப்பிடத்தக்கது.

????????? ?????????????????? ?????????????????? ??????
???????????? - ????????? ??????????????????



நீதி மன்றங்களை சுயாதீனமாக உருவாக்கி அரசியல் கைதிகள் விடயத்தில் கூடிய விரைவில் தீர்வை பெற்றுதருவேன் என ஜனாதிபதி வேட்பாளரும் முன்னாள் இராணுவ தளபதியுமான மகேஷ் சேனநாயக்க உறுதியளித்துள்ளார்.

வவுனியாவிற்கு நேற்று (31) விஜயம் செய்த அவர் ஊடகவியலாளர் சந்திப்பொன்றில் கலந்துகொண்டு கருத்து தெரிவித்த போதே இவ்வாறு தெரிவித்தார்.

இதன்போது தொடர்ந்து தெரிவித்த அவர், “கடந்த 71 ஆண்டுகளாக அரசியல் வாதிகள், மற்றும் அரசியல் கட்சிகள் மக்களை பிரித்து காட்டியே தமது அரசியலை நடாத்தியிருக்கிறார்கள்.

அதனால் கடந்த 30 ஆண்டுகளாக நாட்டில் யுத்தமே இடம்பெற்றது. யுத்தம் முடிவடைந்து 10 ஆண்டுகள் கடந்த போதும் அபிவிருத்தி என்ற பெயரிலேயே பாதைகள் போடப்பட்டிருக்கிறது. கட்டங்கள் அமைக்கப்பட்டிருக்கிறது.

ஆனால் மக்கள் நாளாந்தம் வாழ்வதற்குரிய செயற்பாடுகள் மேற்கொள்ளப்படவில்லை. அத்துடன் அரசியல் கைதிகளை பொறுத்த வரையில் அவர்கள் அரசியல் கைதிகளா, இல்லையா என்பதில் பிரச்சனை இருக்கிறது.

இந்த விடயத்தில் தீர்மானம் எடுக்க வேண்டியது நீதி மன்றங்களே. முதலில் சுயாதீனமான நீதி மன்றங்களை உருவாக்கி தன்னிச்சையான முறையில் நீதிமன்றங்கள் செயற்பட வழியமைக்க வேண்டும். அதன் செயற்பாடுகளை விரைவுபடுத்தி அதற்குரிய தீர்வினை எட்டுவேன்.

தமிழ் கட்சிகளின் கோரிக்கைகள் அரசியல் தொடர்பானதுடன், அரசியல் வாதிகளின் தேவைகளுக்கு

உகந்ததுமானதாக தான் நான் பார்க்கின்றேன்.

சமத்துவத்தையும், சமவாய்ப்பையும் ஏற்படுத்துவதற்கு முயற்சி செய்வேன். அதற்கு உங்களின் ஆதரவினை

வழங்குமாறு கேட்டுக்கொள்கின்றேன்” எனத் தெரிவித்தார்.